

దివ్యాంగులు, వృద్ధులకు సేవలు అందిస్తున్న భవానీ సేవదళ్

ది.29.09.2019 నుండి ది.08.10.2019 వరకు విజయవాడ ఇంద్రకీలాద్రిపై ప్రతిష్ఠాత్మకంగా జరిగే దసరా ఉత్సవ వేడుకలు జరుగనున్నాయి. ఉత్సవాల సందర్భంగా అమ్మవారిని దర్శించుకునేందుకు వచ్చే భక్తులు మరియు యాత్రికుల భద్రత దృష్ట్యా ఏ విధమైన అవాంఛనీయ సంఘటనలకు తావులేకుండా ప్రణాళికాబద్ధంగా పటిష్ఠమైన పోలీసు బందోబస్తును ఏర్పాటు చేయడం జరిగింది.

ఈ క్రమంలో ఉత్సవాల విశిష్టతను దృష్టిలో ఉంచుకుని ఉత్సవాలకు విచ్చేసే దివ్యాంగులు మరియు వృద్ధులకు అసౌకర్యాలకు గురికాకుండా అమ్మవారి దర్శనం అందించాలనే సంకల్పంతో గత సంవత్సరం మాదిరిగా ఈ సంవత్సరం కూడా 120 మంది పోలీస్ సిబ్బందితో మూడు షిఫ్టులలో భవానీ సేవదళ్ విధులు నిర్వహిస్తుండగా, వీరిని ముఖ్యమైన ప్రదేశాల్లో అనగా అంతరాలయం, ఓం టర్నింగ్, ప్రసాదం కౌంటర్లు తదితర ప్రాంతాల వద్ద నియమించడం జరిగింది.

ఈ నేపథ్యంలో ది.01.10.2019న భవానీ సేవదళ్ సిబ్బంది వివిధ కారణాల వలన నడువలేని స్థితిలో ఉన్న వారిని, దివ్యాంగులను మరియు వృద్ధులను వీల్చైర్లపై మరియు చేతపట్టుకుని తీసుకుని వెళ్ళి అమ్మ వారి దర్శనం చేయించి సురక్షితంగా వారి గమ్య స్థానాలకు పంపించడం జరిగింది. ఈ సందర్భంగా దర్శనానికి వచ్చిన భక్తులు భవానీ సేవదళ్ సేవలకు వారు హర్షం వ్యక్తం చేయడం జరిగింది.

--XX--